

زه د ورکیدو نه یم

خیر دی که ایرو غوندي ارزان یمه
باد مې وپي په هر لوري روان یمه
زه یې د جانان له پښو راوړلم
ځکه دورې دورې سرگردان یمه
ماته دې زاهد نصیحت نه کوي
زه غرنی گل د بدخشان یمه
زه له لوی حریمه راوتلی یم
خیر که دلته هر چاته حیران یمه
باده ما په تیتو ځمکو مه وروړه
زه د لوړو غرو یاقوت مرجان یمه
ما د کهکشان پر لاره تلل غوښتل
دوره یمه گرد د ستر کاروان یمه
زه د ابدالي د پټکي ول یمه
زه د نازو زوی یم میرویس خان یمه
زه خوشال خټک د اکوړې یمه
تور هیم قلم یم پهلوان یمه
زه د لوی افغان ولس غیرت یمه
مرگ د مکناتین یم اکبر خان یمه
زه د ستر سوري شیرشالمسی یمه
زه د ستر میوند لوی ایوب خان یمه
زه د افغانی سعید دعا پوهه



نښه د نهصت د پير روښان يمه
زه مې د محمود طرزي تدبير علم
زه د استقلال غازي امان يمه
زه د پيښور د ميرونگ غيرت
زه مې د کابل د تخت مرجان يمه
زه د ملالی د سر پرونی ورور
زه مې د ناهيدي خور ارمان يمه
زه حمزه بابا يم د پښتو غزل
زه عطاء الله يم صمد خان يمه
زه د ماشو خيل حميدنازکه خيال
زه حمد و ثناد ستر رحمان يمه
زه مې مناجات يمه د بيت نيکه
زه مشک عالم يم ايمل خان يمه
زه د لر و برو پښتنو بچی
چغه د بابا فخر افغان يمه
زه يم فلسفه د ليوني غني
زه د قلندر مومند ارمان يمه
زه د غيرت چغه د اجمل خټک
زه يو روڼ سياست د ولي خان يمه
زه د تره کي د قبر نښه يم
نه چې بي له نومه اونښان يمه
زه د شهيدانو زلمو روح وجود
اوس هم د منزل په لور روان يمه
زه تاجک ، اوزبک يمه پښتون بلوخ
شارپې چلسې او نورستان يمه
گوجر يم مشوانی يمه ايماق يمه



www.ZamaniFamily.org
www.ZamaniFamily.com



Info@zamaniFamily.org



[You Tube Channel](#)

پامير يمه سواتي يمه شغنان يمه
ماکي هم عرب سکهان هندوان شته دی
کورد يمه هزاره يم پارسيوان يمه
زه له پښتونخوا نه تر بادغيس غورات
پښتون يم له مردانه تر جوزجان يمه
زه گندهارا، پکتيا ننگرهار يمه
زه ميري ډيري وزيرستان يم
زه له باجوړ بونير چمن پوري
بلخ يمه بخدي يمه باميان يمه
زه تخت روستم يمه هډه کونړ
درس د گوډ تيموريم چنگيز خان يمه
گرخم خپل ولس له اتفاق گورم
خکه په نړۍ کې سرگردان يمه
زه د جهالت فقر دښمن يمه
ليکاني او کاغذ د دې ميدان يمه
هم هغه مزدور زوی يم خدمتگار يمه
سالار دارنوی مير زمان خان يمه

زه د ورکيدو نه يم

زه د ورکيدو نه يم



www.ZamaniFamily.org
www.ZamaniFamily.com



Info@zamaniFamily.org



[You Tube Channel](#)